



Vaqif Bəhmənlinin ÜRƏYİ

Mənim ürəyimlə yanaşı addımladı

Onun imzası lap çoxdan tanınıb. Daha doğrusu, lap çoxdan təsdiqlənib. Hələ Böyük Bəhmənlidə, orta məktəbdə oxuyanda sinif yoldaşları da, müəllimləri də, el-oba da bilirdi ki, bir şair böyüyür bu kənddə. Tələbəliyinin ilk illərindən də bu gənc şair imzasını yaxşı tanıdı bildi. Universitet mühitində, sonra böyük mətbuatda və beləcə bir şair, bir cavan oğlan, soyadının yerində Bəhmənli sözünü yazdı. Bilmirəm o günə, a ana qədər Bəhmənli soyadlı yazar olmuşdu yoxsa yox. Amma mənim bildiyim budur ki, Bəhmənlini mən o soyadla daha çox sevdim və məndəki bu sevgiyə həmkarım, qələm dostum, bəzən fikir ortağım olan Faiq Qismətoğlu da şirinlik əlavə etdi. Zaman-zaman olan bu təmas özümüzdən-özümüzə, sözümlə, evimizə, elimizə keçərək daha da şaxələndi. Bir də gördüm ki, bərməndə bir yazı yazılıb. Adı da "Namuslu sözün nişanəsi". Bu yazının müəllifi də Bəhmənli idi, məhz Vaqif Bəhmənli!

"Bir şairin bir şeiri" layihəmdə mən də dinc dayanmadım. Kifayət qədər yaradıcılığına bələd olduğum, demək olar ki, bütün kitabları ən dəyərli yatırımım olan Vaqif Bəhmənlinin kitablarından birini əlimə götürdüm. Bu kitabın doğum tarixi 1986-cı il idi. Kitabın adı isə "Yolum üstə bitən gül"dü. Ürəkdən-ürəyə, könlükdən-könlüklə olan yaxınlığın bir nişanəsi də elə bu kitabın adında özünü təsdiqlədi. Necə deyirlər, nə vaxtdan bəri davam etdirdiyim, fikirlərimi paralelləşdirdiyim yol yoldaşlığında bu dəfə Vaqif Bəhmənlinin "Ürəyim" şeirinin qapısını açdım. Özü də özümün "Ürəyim" şeirim ilə.

Bu təbii bir haldır. İnsan, xüsusilə şairlər ürəkləri ilə hamıdan çox həmsöhbət olurlar. Çünki ürəyin pıçıltısı onların qələmində sözə, şeirə çevrilir. Bu ilahi pıçıltıların arxasında dayanan ürək şairin sığındığı yeganə ümidgah, yeganə dayaq nöqtəsidir. Ona görə də ürəyinə güvənən şair onunla olan söhbətinin şeirli anlarını oxucuya tərəfə kimi təqdim edir. Bu tərəfə çətin qoxusu da oxucunu o vaxt cəlb edir, öz aurasına alır ki, onda həqiqətən ürək öz işini elə ürək kimi də görür və bax, Vaqif Bəhmənlinin "Ürəyim" deyib üz tutduğu ürək də bu məqamda mənim fikrimə dəstək verir:

*Yaz günündən isti yağın
Sünbül mənim ürəyimdi.
Dimdiyimdən nəgmə yağın
Bülbül mənim ürəyimdi.*

Yəqin ki, artıq bu misraları oxuyandan sonra mənim fikirlərimlə razılaşmalı olacaqsınız, bəlkə də artıq razılaşmışınız. Çünki şair poetik bir yozumla sözü ürəyin səsi kimi, ürəyin özü kimi sərgiləyir və o misraların yaratdığı əks-səda şəxsən məni, yəqin elə sizi də inandırır ki, şair ürəyi isti yağın sünbül, həm də nəgmə yağın bülbüldü. Deməli belə olan halda mənim də bülbül olan ürəyim Vaqif müəllimin nəğməsinin ahənginə qoşulur. Bir növ onun səsinə səs verir və deyir ki:

*dedin sənin yanında
heç nə düşmür yadıma
səndən ayrılan kimi,
başlayır dərindən
ürəyim!*

*dedim sənin yanında
söz tapmıram, danışım.
ayrılımda, həsrətlə
imkan vermir barışım -
ürəyim!*

Elə bu ovqatla da bir növü özüm-özümü ittiham etsəm də, amma etiraf da etməliyəm ki, mənə həmin pıçıltıları yazdıran ürəyin qarşısında başqa heç nə edə bilməzdim. Çünki söhbət sevgidən, yəni Səndən gedir. Bir halda ki, mövzu da, ünvan da bəllidi, onda ürəyin ismarıcı da icra olunmalıdır. Əks halda ürək küsə bilər. Ürəyin küsməsi isə şairin qələminin susması kimi də yozulacaq haldır. Şükürlər olsun ki, Vaqif Bəhmənlinin ürəyi və qələmi məni bu fikirlərdən uzaqlaşdırıb yenidən öz gülüstanına, öz söz meydanına çəkib gətirir. Və mən həmin o məkanda, o ərazidə yenə Vaqif Bəhmənlinin səsinə eşidirəm:

*Həzin-həzin yırgalanan,
Gözündə nəm sırğalanan.
O buludmu yorğalanan -
Ağ tül - mənim ürəyimdi.*


Fikir verdinizsə, şair dostum sözü o qədər məharətlə, zərgər dəqiqliyi ilə seçib ki, ürəyin ağ tül olmasını da adam həqiqət kimi qəbul edir. Çünki onun mayasında gerçək sevgi, gerçək vurğunluq var. O sevgi də hər kəsə işıq saçan günəş kimidir. Sadəcə onun şəfəqlərini görmək o işığa bürünmək, isinmək ləzzəti. Bunu da yalnız işığa doğru can atanlar, sevgiyə qol açanlar duyur və yaşayırlar.

Elə mən də həmin o Vaqif Bəhmənli poeziyasında əxz etdiyim mahiyyətin içərisində sənin səsinə eşidirəm, yəni ürəyim:

*dedin bunun sonu nə,
yolu hara qədərdir?
bu görüşlər bəhanə,
yaşadığın kədərdi -
ürəyim!*

*dedim son da əvvəldi
dözcəm sona kimi.
çatlasa, həsrətindən
yanacaq qana kimi -
ürəyim!*

Kimsə bu məqamda məni suçlaya bilər, qınaya bilər. Şairliyimin əndazəsini aşdığımı xatırladar. Mən oxucu fikirlərinə qarşı çox səmimi bir şəkildə sayıq göstərərək bircə onu deyə bilərəm ki, ürəyin səsinə duymamaq və sevgidən qaynaqlanan hissləri o səsin



fonunda görməmək özü mənim üçün həm qəbahətdi, həm də ağırlı bir nüansdı. Yeni ürəyim bütünü titrəyindən tutmuş döyüntüsünə, göz yaşımdan tutmuş qəhqəhəsinə, ağrısından tutmuş sevincinə qədər hər bir halı mənim həm varlığıma, həm də ruhuma hakim olub hər zaman. Ona görə də bu mövzuya, saf duyğulara həmişə bir bucaq altından, yəni sevginin gözündən baxmışam. Ona görə də kədəri də, həsrəti də, dözümlü də, ürəyim qanın, şirəsi qədər əziz bilməmişəm. Onlar qədər mənə hakim olubdur saf sevgi, məhəbbət! Onun da müxtəlif cizgilərini, naxışlarını böyük ədəbiyyatda, böyük poeziyada axtarmışam, tapmışam, görmüşəm. O cümlədən də Vaqif Bəhmənli şeirlərində kifayət qədər bu sevgidə tətənnüm edilir və onlarla da mənim təmasım olubdu. Elə ürəyim ürəyi ilə həmsöhbət olmasının bir səbəbi də budur:

*Göy çəmənə girər olsan,
Bir gül bitib görər olsan.
Qan ağlayar dərər olsan -
O gül mənim ürəyimdi.*

Yazımın əvvəlində Vaqif Bəhmənlinin poeziyasının, şeirinin hər bir nümunəsini tərəfə çətin, tərəfə gül kimi təqdim etdim. Yəqin ki, indi oxuduğumuz bənddən sonra siz mənimlə həmfikir oldunuz. Çünki şair açıq-aşkar oxucuya bəyan edir ki, üzülən gül mənim ürəyimdi. Deməli, burda söhbət fiziki anlamdan, təbiət hadisəsindən yox, sevgidən, həssas duyğulardan gedir. O, həssaslığın bizim görmədiyimiz, amma duyduğumuz tərəfi də məhz hər birimizin ürəyindəki hissədi. Vaqif Bəhmənli bizdən fərqli olaraq həmin HISSİ gül adlandırır və o gülə toxunmağı ürəyə toxunmaq kimi təqdim edir. Bax, sözün də, qələmin də gücü burdadır. Oxucunu inandıran söz və qələm bu yerdə yalnız düşünməyi və dəyər verməyi gözləyir. Təbii ki, bu gözlənti oxucudandır. Elə mən də öz ürəyim son pıçıltılarını həmin o gözləmə məqamından istifadə edib sizə çatdırıram:

*dedin çaşib qalmışam
bilmirəm heç nə edim.
tay sən mənim özünsən
sənsiz mən hara gedim -
ürəyim?*

*dedim mən də dalğınam
ay arzum, ay diləyim.
dəniz sən, mən dalğınam.
ayır görüm sən bizi -
ürəyim, ay ürəyim!*

Bəli, bax beləcə dənizdən dalğın, özümün özümü ayıra bilmədən Vaqif Bəhmənli ilə gəlib sözümün nöqtəsinə çatdım. Düşünürəm ki, ürəklərimizin yanaşı dayanıb, yanaşı addımlaması sözün də, oxucunun da xeyrinə oldu. Ən azından bizim ürəyimizin səsi onlara çatdırıldı. O səsdən onlara nə qalacaq bunu özləri daha yaxşı biləcəklər. Amma mənə qalan isə şairin ürəyinin tərəfə Vaqif Bəhmənlinin ürəyinə deyər qoxusu oldu. Onun adı "Ürəyim" idi. Sizə də duyğu dolu ürək arzu edirəm.